

विचार बिन्दु

मासिक वेतन पूरनमासी का चाँद है जो एक दिन दिखाई देता है और घटते-घटते लुप्त हो जाता है। -प्रेमचंद

लोग अब पैसे बचाने का नहीं खर्च करने का रुझान रखते हैं



माहवीर सिंह

1. वो संविधान बदलना चाहते हैं- हम नहीं बदलने देंगे
2. लोकतंत्र मजबूत हाथों में ही सुरक्षित -लोकतंत्र से छेड़छाड़ नहीं होने देंगे
3. जनता किसको सही समझे?? ज्यों ज्यों लोक सभा के चुनाव आगे बढ़ रहे हैं, बड़ी रोचक बहस-चर्चाएं गली-मोहल्लों, चाय-पान की दुकानों और प्रातः सैर के लिए निकलने वाले समूहों में सुनने को मिल रही है। क्या वर्तमान सरकार फिर से प्रचंड बहुमत यानी 400 पक्ष के बहुमत से आई तो संविधान बदल देगी और क्या क्या बदलेगी, कैसे बदलेगी। कुछ राजनीतिक दलों, संगठनों का कहना है कि ऐसा होने नहीं देंगे, कुछ का कहना है ऐसा करके ही मानेंगे। दोनों तरफ के लोग इस बात पर ही शराब का जोर देते हैं कि-कोई माई का लाल बाबा साहेब के बनाये संविधान को बदल नहीं सकता-- तो दूसरा पक्ष इसी बात को यो कहता है--किसी माई के लाल में इतनी ताकत नहीं जो बाबा साहेब के बनाये संविधान को बदल दे--!!

धूमन्तु को इन समूहों में बड़े रोचक, अधिकतर सही पर कुछ सारपूर्व विचार भी सुनने को मिले जो विद्वान गणकों के साथ शेयर कर रहा है:--
1. एक समूह के कुछ व्यक्तियों का विचार था कि संविधान बदलना कोई बड़ी बात नहीं। पहले भी 105 बार बदलाव हो चुका है। कोई भी सरकार जिसे संसद में पर्याप्त बहुमत है, पर्याप्त संख्या में राज्य सरकारों का समर्थन है,

वह संविधान में संशोधन कर वर्तमान प्रावधानों को बदल सकती है।

2. किसी और ग्रुप में कुछ का विचार था भारत का संविधान चक व बेलेंस के सिद्धांत पर आधारित है। संसद/विधायिका, कार्यपालिका, न्यायपालिका के दायित्व व अधिकार परिभाषित है और उन सीमाओं में रह कर ही सही प्रकार से शासन चलाया जा सकता है।

इसके विपरीत कुछ को राय यह थी कि 1975 में यह सब परिभाषाएं धरी रही गईं और मनमर्जी से आपातकाल लगा, संविधान में ऐसे संशोधन हुए जिनमें से कुछ को पश्चातवर्ती जनता पार्टी की सरकार ने संसद से निरस्त करवाये।

इसलिए सब कुछ इस पर निर्भर करता है कि देश का नेतृत्व कैसे है-- सब को साथ लेकर चलने वाला है या मन की सुनकर उसी के अनुसार चलने वाला है? इस पर भी निर्भर करता है कि संसद में उस नेता को किस प्रकार के कितने संसदों का बिना कर्तविक के कितने समर्थन है? यदि सत्ता पक्ष के व अन्य बहुते संसद नेता की सिटी की आवाज पर ही कदमताल करने वाले हों और इतनी संख्या में हों कि विपक्ष को बोलने ही न दें तो क्या नहीं हो सकता है?

3. कुछ अलग राय थी कि प्रचंड बहुमत वाली सरकार के फैसलों को सुप्रीम कोर्ट में चेलेंज किया जा सकता है। इसलिए ऐसी शंकाएं, केवल, जनता को डराने के लिए हैं। कुछ की शंकाएं थी कि न्यायपालिका भी तो मैनेज हो सकती। क्या सरकारें 2,4,5 साल में पर्याप्त संख्या में अपनी विचारधारा के समर्थक न्यायाधीश नियुक्त कर, अपने फैसलों पर अपने पक्ष के निर्णय नहीं करवा सकती? कई कानून व राजनीति के विद्वान ऐसा कहते रहे हैं कि यह सम्भव है। जनता को भी, आम चर्चाओं के अनुसार, ऐसा कई बार लगता है।

4. एक व्यक्ति ने कुछ गम्भीर बात कही-- यदि शासन संविधान में उल्लंखित सिद्धांतों के अनुसार और मर्यादाएं से चलता है तो किसी को चिन्तित होने की जरूरत नहीं किन्तु हर शासन में, कमोबेश खल्लमखल्लू या पर्दे में रह कर मर्यादाएं तोड़ी जाती रही है।

5. किसी एक अन्य समूह में चर्चा के दौरान एक आदमी ने पूछ लिया कि वैसे 400 पर संसद किसी दल के आ भी जाए तो क्या क्या परिवर्तन कर सकते हैं?

दूसरे ने कहा-- देश के झंडे का रंग बदल सकते हैं, सेक्युलर व सोसलिस्टिड शब्द हटा सकते हैं, जनगणमन राष्ट्रगान के स्थान पर वन्देमातरम ला सकते हैं, मंत्रिमण्डलीय शासन प्रणाली को जगह राष्ट्रपति शासन प्रणाली ला सकते हैं, राष्ट्रपति/प्रधान मंत्री/मुख्यमंत्री जैसे पद बहुसंख्यकों के लिए आरक्षित कर दें, संसद-विधायिकाओं की समयावधि 5 साल के स्थान पर 8,10 साल कर सकते हैं, पुरे देश में एक इटके में यूनिफार्म सिविल कोड लागू कर सकते हैं। प्रचंड बहुमत की सरकार ठान ही ले तो आरक्षण खत्म कर सकती है, और बहुत सी ऐसी ही बातें हैं जो किसी भी दल की सरकार, अपने शासन को निरन्तरता देने के इरादे से कर सकता है !!

इसी समूह में एक व्यक्ति जो थोड़ा असहज व पृथक सा लग रहा था, उसने दबोई आवाज में कहा कि आरक्षण खत्म करने के लिए संविधान संशोधन की भी क्या जरूरत है? आसान रास्ता है, सरकारों में निम्नतम श्रेणी के पदों पर प्लेसमेंट एग्जेंसीज से कॉन्ट्रैक्ट कर कर्मचारी ले लो, उच्च श्रेणी वाले पदों पर बाहर से (लेटरल सिलेक्शन) 2,4,5 साल के लिए भर्ती कर लो जैसे अब भी डिप्टी सेक्रेटरी, डायरेक्टर लेवल के पद भरे जा रहे हैं? पब्लिक सेक्टर के संस्थानों को बेच दो। यह सब करते ही अधिकतर आरक्षण खत्म।

इसी समूह में यह भी सुनने को मिला कि वैसे भी वर्तमान सत्ता पक्ष के कई छोटे-बड़े नेता, गाहेबागहे संविधान में बड़े व युग परिवर्तन करी बदलावों की बात कहते ही रहते हैं। सत्ता पक्ष तो कह रहा है कि उन्होंने 2047 तक के लिए देश की प्रगति का विजन डॉक्यूमेंट बना लिया है !! 50 साल तक राज करेंगे ऐसा भी छुट्टीय नेताओं से बयान दिलवाए जाते रहे हैं।

एक बात की सो बात और सो बात की एक बात कि प्रचंड बहुमत की सरकार

क्या अच्छा व क्या बुरा नहीं कर सकती? संविधान में बिना कई बदलाव के भी उसे प्राणविहीन/निष्प्रभावी किया जा सकता है। एक अन्य व्यक्ति ने कहा, देखो, कोई भी सरकार हो, संविधान की मूल अवधारणाओं के विपरीत कुछ नहीं कर सकती और अगर करे तो सुप्रीम कोर्ट के निर्णय है, उन निर्णयों के आधार पर चेलेंज, ऐसे सरकारी फैसलों को खत्म कराया जा सकता है। किसी ओर ने कहा, क्या भोली भाली बातें कर रहे हो, न्यायपालिका में पर्याप्त संख्या में अपने विचारों या यों कहिए कृत्यों के फेवरेल न्यायाधीश बैठाने, प्रलोभन की गाजर लटकाओ और स्वतः सब ठीक हो जाएगा। इमरजेंसी पीरियड की टॉप ब्यूरोक्रेसी के लिए तो कहा गया था कि उन्हें झुकने के लिए कहा तो रेंगने लगा गए किन्तु प्रचंड बहुमत वाली सरकार ठान ले तो लोकतंत्र के सतम्भ कहे जाने वाले सब संस्थानों से शीर्षासन करवा सकती है !!!

6. किसी अन्य समूह में तो ओर भी रोचक बात सुनने को मिली। वहां कइयों का विचार था कि संविधान बदले बिना भी बहुत से काम हैं जो केवल व केवल एक प्रचंड बहुमत वाली और शक्तिशाली नेतृत्व वाली सरकार ही कर सकती है, जैसे इस सरकार ने योग, आयुर्वेद, बाजरे-मक्का-ज्वार-रागी जैसे मोटे अनाजों को को विश्व पटल पर पहचान दिलाई वैसे ही प्रबल इच्छा शक्ति और शक्तिशाली नेता हो तो हमारे अपने ज्ञान को, जो वेदों-उपनिषदों-अनेकानेक पुराणों में दबा पड़ा है, उसे विश्वपटल पर मान्यता दिला सकती है। हमारे यहां सदियों पहले अंगप्रत्यरोपण, किमन निर्माण, कई दूर तक मार करने वाले हथियारों के निर्माण का ज्ञान-विज्ञान था, उसे विश्व को बताया जाएगा। भारत को विश्वयुग का दर्जा दिलवाया जाएगा। यह पाश्चात्य व अरब देशों की सावित्र्य थी कि हमारी भूकाल की उपलब्धियों की जानकारीयों से संसार को महसूस खाना !!

7. किसी ओर समूह के एक व्यक्ति की पीड़ा थी कि हमारे इतिहास का भी पुनर्लेखन होना चाहिये जो केवल 400 पार वाली सरकार ही कर सकती है। पुरानी सरकारों के राज में लिखे इतिहास में बाहरी आक्रमणकारियों का यशोमान किया गया है और हमारे बहादुर राजे-महाराजाओं, जिनकी वीरताओं के आगे ग्रीक, अरब, मुगल-मुगल-अंग्रेज कहीं टिकते ही नहीं थे, उन को गौण किया गया है या कमतर दिखाया गया। यह एक बड़ी सावित्र्य थी और उसे केवल 400 पार के प्रचंड बहुमत वाली सरकार ही ठीक कर सकती है।

8. किसी अन्य समूह में एक ओर राय सामने आई कि चीन, रूस में सुप्रीम बोस कार्यकाल को बढ़ाने के लिए कई बार कानून बदलते हैं, न तो भारत में भी क्यों नहीं हो सकता? अन्य कई देशों में भी एकलवारी शासनाध्यक्ष को गद्दी पर कायम रखने के लिए संविधान बदलते रहते हैं। अगर यहां भी हो जाए तो आम आदमी को क्या फर्क पड़ना है???

देश का सुप्रीम नेता स्ट्रॉंग तो होना ही चाहिए जिस से विदेशों में देश का गौरव बढ़े। पाकिस्तान व चीन जैसे देश पड़ोसी सत्ता नाम सुनते ही थरथर कांपने लगें। मालद्वीप व दूसरे छोटे-छोटे देश देश के हितों के विपरीत कुछ करने को सपने में भी न सोचें। एक साथ वाले नें थोड़ा संशोधन का प्रयास किया-- भाई जी, नेता स्ट्रॉंग तो हो किन्तु इतना भी नहीं कि बाकी सहयोगी शून्य हो जाएं और वह केवल अपने मन की ही सुने और सुनाए।

9. एक ओर राय किसी सज्जन की सुनाई दी। भारत अनेक पंथों-संप्रदायों-पूजा पहृतियों, बोलियों व भाषाओं, संस्कृतियों, त्यौहारों, क्षेत्रीय आकांक्षओं वाला देश है। इसे चलने के लिए इन सब को एक साथ लेकर चल सकने वाला, समन्वयकारी नेता चाहिए। वैसे एक राय यह थी कि चुनाव के समय इस प्रकार के उल्टे-सीधे बयान, चाहे कोई भी दल दे, केवल जनता को प्रमित करने और वोट लेने के लिए दिए जाते हैं। जिनका आम जनता के दैनिक जीवन और उसकी कठिनाइयों से कोई खास सम्बन्ध नहीं होता। देश में सामाजिक स्तर पर भाईचारा बना रहे तभी देश मजबूत होगा, प्रगति करेगा।

—माहवीर सिंह, पूर्व आईएएस

प्रधानाध्यापक के स्कूल में शराब पीकर आने से विद्यार्थियों व ग्रामीणों में आक्रोश

प्रधानाध्यापक की यह कोई पहली घटना नहीं है, अपितु पूर्व में भी ऐसी घटनाएं हो चुकी हैं

मसूदा, (निर्सं) राज्य सरकार एवं राज्य के शिक्षा मंत्री विद्यालयों में आख्यनत विद्यार्थियों के प्रति जागरूकता दर्शाते हुए शिक्षकों की जवाबदेही तय करने के लिए दिन बयान आते रहते हैं। वहीं ब्यावर जिले के मसूदा मुख्य ब्लॉक शिक्षा अधिकारी क्षेत्र के कोट का बाड़िया के राजकीय प्राथमिक विद्यालय के फतेहराज नामक शराबी प्रधानाध्यापक द्वारा राज्य सरकार एवं राज्य के शिक्षा मंत्री की बयानबाजी को शायद टेंगा दिखाने का प्रयास किया जाना प्रतीत होता दिखाई दे रहा है। आश्चर्य तो इस बात का है कि यह कोई पहला मौका नहीं है जब विद्यालय के प्रधानाध्यापक का पहली बार शराब के नशे में विद्यालय आना हुआ हो अपितु पूर्व में भी इस प्रकार की घटनाओं की लगातार पुनरावृत्ति हो रही है।

पुनरावृत्ति का उदाहरण मंगलवार को एक बार फिर उस समय सामने आया जब विद्यालय के प्रधानाध्यापक फतेहराज शराब के नशे में विद्यालय पहुंचे। इसको लेकर विद्यार्थियों द्वारा अभिभावकों को की गई शिकायत को लेकर अभिभावक एवं ग्रामवासियों के विद्यालय में पहुंचने पर प्रधानाध्यापक के शराब के नशे में पाए जाने के साथ ही संबंधित प्रधानाध्यापक ने



प्रधानाध्यापक ने अभिभावकों एवं ग्रामीणों से अभद्र व्यवहार किया।

अभिभावकों एवं ग्रामवासियों के साथ अभद्र व्यवहार तक करने की हिममत जुटा ली। यही नहीं अभिभावकों द्वारा शराबी प्रधानाध्यापक से जब यह पूछा कि वे शराब पीकर विद्यालय में आते हैं तो विद्यार्थियों पर इसका क्या असर पड़ेगा, इस पर प्रधानाध्यापक ने अभिभावकों से ही सबाल करने शुरू कर दिए कि शराब पीकर आना कौन सा गुनाह कर दिया। प्रधानाध्यापक ने अपनी दबंगी दिखाते हुए शराब की बोटल को पीछे रखकर टेबल पर पड़ी बोटल को मुंह से लगाकर कहा ये लो पीऊंगा, क्या करोगे मेरा। इसी दौरान प्रधानाध्यापक ने सबके सामने यह और कहा कि पहले मैंने शराब पी अब बीड़ी

भी पीऊंगा और यह कहते हुए जेब से बीड़ी का बंडल भी निकाल लिया।

उक्त प्रधानाध्यापक की यह कोई पहली घटना नहीं है अपितु पूर्व में भी इस प्रकार की घटनाएं करने पर यहां से शिक्षा विद्यालय में प्रतिनिधित्व पर भेज दिया था परंतु कुछ समय बाद प्रधानाध्यापक ने इसी विद्यालय में पुनः कार्यभार करने के बाद से ही लगातार आए दिन शराब पीकर विद्यालय में आने की घटनाओं की लगातार की जा रही पुनरावृत्ति के क्रम में मंगलवार को एक बार फिर शराब पीकर विद्यालय में आने की घटना को देहायग गया। घटनाक्रम की जानकारी अभिभावकों व ग्रामवासियों द्वारा नोडल विद्यालय नया गांव के पीईओ को देने पर नया गांव के पीईओ एवं राजकीय उच्च माध्यमिक विद्यालय के कार्यवाहक प्रधानाचार्य नरेन्द्र कुमार शर्मा ने विद्यालय के एक प्राध्यापक बलवीर दान को घटनास्थल कोट का बाड़िया विद्यालय भेजा। प्राध्यापक बलवीरदान ने घटना स्थल का मौका पचां बनाकर अभिभावकों व ग्रामवासियों के बयान दर्ज किए। उधर ग्रामवासियों व अभिभावकों ने विद्यालय पर तालाबंदी किए जाने की चेतावनी दी है।

मुख्य ब्लॉक शिक्षा अधिकारी मसूदा का कहना है कि कार्यालय कार्य से आज जयपुर आया हुआ है। इस घटना की जानकारी नहीं है। कल कार्यालय समय में घटना की जानकारी ली जाएगी।

मुख्य ब्लॉक शिक्षा अधिकारी मसूदा का कहना है कि कार्यालय कार्य से आज जयपुर आया हुआ है। इस घटना की जानकारी नहीं है। कल कार्यालय समय में घटना की जानकारी ली जाएगी।

भीषण गर्मी में चिकित्सालय में रोगियों की भरमार

फुलेरा, (निर्सं)। कस्बे की जोबनेर सड़क स्थित राजकीय उपजिला चिकित्सालय को क्रमशः भरती हो चुका है, लेकिन आज दिन तक उसे वो सुविधाएं उपलब्ध नहीं हैं जो कि जनता के लिए आवश्यक है।

जानकारी अनुसार उप जिला चिकित्सालय के अनुरूप न तो चिकित्सकों के पद हैं, न ही नर्सिंग

स्टाफ के और न ही उतनी जांचें उपलब्ध हैं, जो एक उपजिला चिकित्सालय में होनी आवश्यक है। इस भीषण गर्मी में आउटडोर में मरीजों की संख्या में लगातार इजाफा हो रहा है। बुखार, उल्टी-दस्त के मरीजों की संख्या बढ़ रही है। गर्मी के मौसम में डीहाइड्रेशन से ऐसी स्थिति बन रही है। वहीं एक बैड पर ही दो-दो मरीजों को लेटाकर उपचार दिया जा रहा है। गर्मी

फुलेरा के राजकीय उपजिला चिकित्सालय को क्रमशः भरती हो चुका है, लेकिन आज दिन तक उसे वो सुविधाएं उपलब्ध नहीं हैं जो कि जनता के लिए आवश्यक हैं

के मौसम को देखते हुए वार्डों में कूलर को व्यवस्था होनी चाहिए। इस मौसम में पंखे भी मर्म हवा दे रहे हैं। वार्डों में अभी तक कूलर तक नहीं लगाए हैं।

भर्ती किया जाता है और ना ही ऑपरेशन किए जाते हैं। चिकित्सालय का स्तर प्राथमिक स्वास्थ्य केंद्र तक सीमित कर रहा है। एक उपजिला चिकित्सालय स्तर के चिकित्सालय में कोई जनरल सर्जन एम.एस नहीं है, न ही ऑर्थोपेडिक सर्जन है, न ही इंटर्नीट सर्जन है। दुर्घटना होने पर मरीज को तुरंत रफैर कर दिया जाता है।

राशिकल

बुधवार 1 मई, 2024

वैशाख मास, कृष्ण पक्ष, अष्टमी तिथि, बुधवार, विक्रम संवत् 2081, श्रवण नक्षत्र राशि 3:11 तक, शुभ राय राशि 8:01 तक, बालव करण सांय 4:54 तक, चन्द्रमा मकर राशि में संचर करेगा।

पंडित अनिल शर्मा

ग्रह स्थिति: सूर्य-मेघ, चन्द्रमा-मकर, मंगल-मीन, बुध-मीन, गुरु-मेघ, शुक्र-मेघ, शनि-कुम्भ, राहु-मीन, केतु-कन्या राशि में।

आज गुरु कृत्तिक 2 वृष राशि में दिन 1:02 पर प्रवेश करेगा। आज शीतलाष्टमी, बूढ़ा बास्योडा, कालाष्टमी है।

श्रेष्ठ चौधड़िया: लाभ-अमृत सूर्योदय से 9:08 तक, शुभ 10:46 से 12:24 तक, चर 3:40 से 5:18 तक, लाभ 5:18 से सूर्यास्त तक।

राहुकाल: 12:00 से 1:30 तक। सूर्योदय 5:52, सूर्यास्त 6:55

मेघ
व्यावसायिक कार्यों पर ध्यान देना ठीक रहेगा। व्यावसायिक कार्यों में आ रही अड़चनें दूर होने लगींगी। कार्य शीघ्रता/सुगमता से बनने लगींगी। आर्थिक स्थिति ठीक रहेगी।

वृष
नवीन कार्यों के संबंध में सकारात्मक आशवासन प्राप्त होगा। अटक हुए कार्य बनने लगेगीं। व्यावसायिक कार्यों में व्यस्तता अभी यथावत बनी रहेगी। आर्थिक स्थिति में सुधार होगा।

मिथुन
चन्द्रमा अष्टम भाव में शुभ नहीं है। नवीन कार्यों को टालना ठीक रहेगा। आवश्यक कार्यों में व्यस्तता हो सकती है। शुभ कार्यों में विवधान सामने आ सकता है।

कर्क
व्यावसायिक कार्यों के संबंध में शुभ संदेश प्राप्त होगा। नौकरी/शास्त्र व्यक्तियों का प्रभाव-प्रभुत्व बढ़ेगा। व्यावसायिक संपर्क बनेंगे। घर-परिवार में सुख-शांति बनी रहेगी।

सिंह
स्वास्थ्य से संबंधित चिन्ता दूर होगी। किसी भी कारण से बना हुआ मन का भय समाप्त होगा। अस्त-व्यस्त दिनचर्या में सुधार होगा। विवादिता मामलों से राहत मिल सकती है।

कन्या
आर्थिक/वित्तीय मामलों के लिए दिन अच्छा रहेगा। आय में वृद्धि होगी। व्यावसायिक संपर्क बनेंगे। व्यावसायिक अनुभव प्राप्त होगा। शुभ कार्य के लिए यात्रा संचालित होगी।

तुला
घर-परिवार में सुख-शांति बनी रहेगी। परिवार में अतिथियों का आगमन हो सकता है। व्यावसायिक कार्यों में आ रही अड़चनें दूर होने लगींगी। आर्थिक स्थिति ठीक रहेगी।

वृश्चिक
परिवार में मन को प्रसन्न करने वाले संदेश प्राप्त होगा। घर-परिवार में महत्वपूर्ण कार्य सम्पन्न हो सकते हैं। परिजनों के सहयोग से वर्तमान समस्या का समाधान हो सकता है।

धनु
घर-गृहस्थी के खर्चों में अनावश्यक वृद्धि हो सकती है। परिवाहक कार्य के कारण भागदौड़ रहेगी। परिवार में स्वास्थ्य संबंधित परेशानी हो सकती है। व्यावसायिक आर्थिक स्थिति ठीक रहेगी।

मकर
व्यावसायिक स्थिति ठीक रहेगी। व्यावसायिक कार्य सुगमता से बनने लगेगीं। नवीन कार्यों में उत्थित सफलता मिलेगी। आर्थिक स्थिति ठीक रहेगी। व्यक्तित्व प्रयासों से महत्वपूर्ण कार्यों का क्रियाव्यवहार होगा।

कुंभ
घर-गृहस्थी के खर्चों में अनावश्यक वृद्धि हो सकती है। अर्गल कार्यों में समय खराब होगा। अतिथियों के आगमन से दिनचर्या अस्त-व्यस्त हो सकती है। स्वास्थ्य का ध्यान रखें।

मीन
आर्थिक स्थिति में सुधार होगा। आय में वृद्धि होगी। अटका हुआ धन प्राप्त होगा। व्यावसायिक कार्यों से संबंधित वार्ता सफल रहेगी। चलते कार्यों में प्रगति होगी।